



ଦେଶରେ ଅକ୍ଷୟ ଶକ୍ତିର ବିକାଶ, ଗ୍ରୀତ ସ୍ଥିରତା ଲାଗି ଭାରତ-ଜାପାନ ଆଲୋଚନା

Posted On: 09 JAN 2017 4:19PM by PIB Bhubaneswar

ବିଦ୍ୟୁତ, କୋଇଲା, ଦୂତନ ଓ ଅକ୍ଷୟ ଶକ୍ତି ଏବଂ ଖଣି ରାଷ୍ଟ୍ରମନ୍ତ୍ରୀ ଶ୍ରୀ ପିୟୁଷ ଗୋଏଲ, ନୂଆଦିଲ୍ଲୀଠାରେ ଜାପାନର ଆର୍ଥିକ ବ୍ୟାପାର, ବ୍ୟବସାୟ ଏବଂ ଉଦ୍ୟୋଗ ମନ୍ତ୍ରୀ ମିଷ୍ଟର ହିରୋସିଗେଙ୍କ ନେତୃତ୍ୱରେ ଆସିଥିବା ପ୍ରତିନିଧିମଣ୍ଡଳୀ ସହ ଏକ ଦ୍ୱିପାର୍ତ୍ତିକ ବୈଠକରେ ଆଲୋଚନା କରିଛନ୍ତି । ନୂଆଦିଲ୍ଲୀଠାରେ ୭ମ ଭାରତ-ଜାପାନ ଶକ୍ତି ଫୋରମ, ୨୦୧୭ ପରିପ୍ରେକ୍ଷୀରେ ଏହି ବୈଠକ ଅନୁଷ୍ଠିତ ହୋଇଛି ।

ଦିନସାରା ଚାଲିଥିବା ଏହି ବୈଠକରେ ଶକ୍ତି କ୍ଷେତ୍ରରେ ଅକ୍ଷୟ ଶକ୍ତିର ଗୁରୁତ୍ୱ ଏବଂ ଗ୍ରୀତ ସ୍ଥିରତା ତଥା ପରିବହନ କ୍ଷମତା ବୃଦ୍ଧିକୁ ନେଇ ଦ୍ୱିପାର୍ତ୍ତିକ ସହଯୋଗ ବିଷୟରେ ଆଲୋଚନା କରାଯାଇଥିଲା ।

ଭାରତ-ଜାପାନ ମଧ୍ୟରେ ସହଯୋଗର ସୁଯୋଗ ଉପରେ ଶ୍ରୀ ଗୋଏଲ କହିଥିଲେ ଯେ ଏହି ମଂଚ ଦ୍ୱାରା ଭାରତକୁ ଶକ୍ତି ଇଞ୍ଜିନିୟରିଂ ଏବଂ ପ୍ରଯୁକ୍ତି ବିଦ୍ୟା କ୍ଷେତ୍ରରେ ଜାପାନର ସହଯୋଗ ମିଳିବ ।

ଏହି ଦ୍ୱିପାର୍ତ୍ତିକ ବୈଠକରେ ମନ୍ତ୍ରୀ କହିଥିଲେ ଯେ ଆଗାମୀ ୧୫ ବର୍ଷ ମଧ୍ୟରେ ଭାରତର ବିଜୁଳି ଚାହିଦା ଆହୁରି ଚାରି ଗୁଣ ବୃଦ୍ଧି ପାଇବ ଏବଂ ଏହା ବିଶ୍ୱ ସ୍ତରରେ ସର୍ବବୃହତ ଶକ୍ତି ମାର୍କେଟ ଭାବେ ଉଭା ହେବା ସହିତ ଏହା ଜାପାନ ପାଇଁ ଭାରତରେ ବ୍ୟବସାୟର ସୁଯୋଗ ଆଣିଦେବ । ତେଣୁ ଏହି ଦ୍ୱିପାର୍ତ୍ତିକ ସହଯୋଗ ଦୁଇ ଦେଶ ପାଇଁ ଲାଭଦାୟକ ହେବ ।

ସେ କହିଥିଲେ ଯେ ଭାରତ ଏବଂ ଜାପାନ ଏଲଏନଜି କ୍ଷେତ୍ରରେ ଦୀର୍ଘକାଳୀନ ସହବନ୍ଧନ ଜରିଆରେ ପରସ୍ପର ସହଯୋଗ କରି ଅଣପାରମ୍ପରିକ ଶକ୍ତି କ୍ଷେତ୍ରରେ ସ୍ଥିରତା ଆଣିପାରିବେ । ଭାରତ ଏକ କମ୍ ମୂଲ୍ୟର ବଜାର ଯାହା ଅଧିକ ମୂଲ୍ୟର ଶକ୍ତି କ୍ରୟ କରିପାରିବ ନାହିଁ ଏବଂ ଏଥିପାଇଁ ଜାପାନର ସହଯୋଗ ଦ୍ୱାରା ଅଣପାରମ୍ପରିକ ଶକ୍ତି ଏବଂ କୋଇଲାଭିତ୍ତିକ ତାପଜ ଶକ୍ତି ମଧ୍ୟରେ ସନ୍ତୁଳନ ରକ୍ଷା କରାଯାଇପାରିବ ।

ଶ୍ରୀ ଗୋଏଲ କହିଥିଲେ ଯେ ଅଣପାରମ୍ପରିକ ଶକ୍ତି କ୍ଷେତ୍ରରେ ଅନେକ ବିଦେଶୀ ସଂସ୍ଥା ପୁଞ୍ଜି ବିନିଯୋଗ ପାଇଁ ଆସୁଛନ୍ତି ଯାହାକି ଭାରତରେ କମ୍ ମୂଲ୍ୟରେ ସୌର ଶକ୍ତି ଉତ୍ପାଦନ ଦିଗରେ ସହାୟକ ହୋଇପାରିବ । ଏହା ପ୍ରତ୍ୟେକ ଭାରତୀୟଙ୍କ ପାଇଁ ଶସ୍ତା ବିଜୁଳି ଉପଲବ୍ଧ କରାଇବାରେ ସାହାଯ୍ୟ କରିବ । ଏହାମଧ୍ୟ ମେକ ଇନ ଇଣ୍ଡିଆ ମିଶନ ଲକ୍ଷ୍ୟ ପୂରଣ ଦିଗରେ ଆଉ ଏକ ସହଯୋଗ ହେବ ।

